

انٹی دی ریچرچ جلا

باقی صدیقیت مرحوم

کتب دیپرچہ سراغ جلا

باقی صدیقی کی غیر مطبوعہ اور
منتخب غزلیں



منجانبہ۔ ادب تحریک راولپنڈی

قیمت :- بارہ روپے

باقی صدیقوں کی ہمیشہ

محترمہ (صغریٰ خانم

کے نام

کتی دیر چراغِ جلا

راولپنڈی کے بارے میں کہا گیا ہے کہ اس کی زمین ہموار نہیں اور یہاں ادب کی آبیاری نہیں ہو سکتی۔ لیکن باقی صدیقی نے پنڈی کے ہم شعرِ شاعر کی طرح یہ ثابت کیا ہے کہ زمین ہموار پر اعتبار نہیں کیا جاسکتا کیونکہ سچائی سیدھی سادی نہیں بلکہ مڑی ہوئی ہے۔ اس حقیقت کے تناظر میں باقی نے اپنے کلام میں کوئی حدِ فاصل قائم نہیں رکھی۔ اسی لئے اُس نے اپنی شاعری ایک ہی بحر کے دائرے میں قید رکھی۔ اور بیشتر شاعری براہِ راست عوامی زندگی کے استفادے کے لئے تخلیق کی۔ اس سے یہ فائدہ ہوا کہ پنڈی کی شاعری ڈرائنگ روم سے باہر نکل کر گلیوں اور کھیتوں میں آگئی اور باقی کی افادیت دوسرے شہروں میں بھی تسلیم کی گئی۔ باقی اپنی زندگی میں دکھ سہتاہا شعر کہتا اور ایک بے ریا انسان کی طرح دکھ سہہ کر آتشِ فشاں بنتا گیا۔ باقی نے ذہنی تصویروں کے ذریعے سے نہیں سوچا بلکہ اس کی شاعری حواسِ خمسہ کے ذریعے ظاہر ہوئی ہے لہذا اُس کی شاعری میں ایک دنیا جیتی جاگتی ہے اور اس کی تمام تر شاعری قبولیت کے لئے ہے بلکہ وہ عقلیت کا شکار نہ ہو کر مادی کائنات کے حقائق کو قبول کرنے میں تامل نہیں کرتا اور بچوں کی سادگی اور چیزوں کو براہِ راست دیکھنے پر ضد کرتا ہے۔ اس طرح باقی صدیقی نے پختہ تہذیب یافتہ ذہن کی پیچیدگی اور بچوں کے ذہن کی سادگی کو شعر کے ذریعے پیش کیا ہے۔

باقی صدیقی کی زندگی میں اُس کے کرب و نشاط کی باتیں بڑے دھڑتے سے کی جاتی تھیں بلکہ اُس کی تلخی کو بھی ایک آدرش سمجھ کر قبول کیا جاتا تھا مگر اس کی وفات کے بعد باقی کو طاقِ نسیاں پر رکھ دیا گیا جس سے ایک دلیر شاعر نظر انداز ہو گیا۔ یہ صورتِ حال

ہمارے لئے ناقابل قبول تھی۔ اس لئے ادبی تحریک نے باقی کے بقیہ کلام کی اشاعت کا ذمہ
لیا۔ چنانچہ اس مقصد کے لئے ایک کمیٹی تشکیل کی گئی جس میں مندرجہ ذیل اصحاب شامل تھے
افضل پرویز۔ جمیل ملک۔ محبوب اختر۔ رشید نثار۔

ان اصحاب نے باقی کے پرانے مجموعہ ہائے کلام دار و رسن، زخم بہار، بار سفر
سے غزلیں انتخاب کی ہیں اور مجموعے کا نام تجویز کیا ہے۔ اس مجموعے میں باقی کی غیر مطبوعہ
غزلیں بھی شامل ہیں جسے مرحوم اپنی زندگی میں ترتیب دے گئے تھے۔ چنانچہ باقی کا
منتخب کلام اہل نظر کی خدمت میں پیش ہے۔ ہم اس ضمن میں باقی کے مخلص دوستوں
عزیز ملک، محبوب اختر، افضل پرویز اور جمیل ملک کے ممنون ہیں جنہوں نے اس
کتاب کی تدوین میں ہمیں اپنے قیمتی مشوروں سے نوازا۔ ہمیں اہل نظر کے مشوروں
کی بھی ضرورت ہے۔ امید ہے اہل نظر ہمیں مستفید فرماتے رہیں گے۔

ہم باقی کی بزرگ ہمیشہ محترمہ اصغری خانم کے بھی ممنون ہیں جنہوں نے اپنے بھائی
کا کلام ہمیں عنایت کیا۔ یہ کتاب محترمہ اصغری خانم کے نام معنون ہے۔

کتاب کا سرورق باقی کے ہم عصر شاعر ڈاکٹر فضل الرحمن اشک کی دخترناہید وقار کے
موقلم کا شاہکار ہے۔ اس ضمن میں ہم محبوب اختر کے ممنون ہیں جنہوں نے اپنی بھتیجی سے
یہ شاہکار بنوایا۔ محترمہ ناہید وقار کراچی کی ممتاز فنکارہ ہیں۔

رشید نثار
بشیر سیفی

ادبی تحریک، راولپنڈی

باقی صدیقی

باقی کی انفرادیت، اُس کی سادگی اور سچائی دکھی انسانیت کے درد کو بانٹنے کے بے پناہ احساس میں سموی ہوئی ہے۔ دیہات کے سادہ اور معصوم ماحول نے باقی کو حق بات کہنے میں جرات اور بے باکی بخشی ہے۔ اس لحاظ سے باقی اپنے دور کے ہم عصر شعراء کے مقابلے پر ایک منفرد اور ممتاز مقام رکھتا ہے۔

ہماری اردو غزل میں تصنیع اور بناوٹ ایک لازمی عنصر کا درجہ رکھتے ہیں۔ مگر باقی نے اردو غزل کو حقیقت کی تلخی اور سچائی بخشی ہے جس سے باقی کے فطری اجتہاد کی نشان دہی ہوتی ہے۔

شام و سحر کے رنگ نمایاں نہیں ہے یا ہم شریک دیدہ حیراں نہیں رہے
کیوں گریزاں ہیں منزلیں ہم سے نہ چلے ہم کہ رہنما نہ چلا
باقی نے غزل کو سادگی اور گفتگو کا نیا مزاج بخشا ہے۔ اُسے بے ساختہ بات کہنے کا شعور تھا اور وہ بڑے سلیقے سے پیچیدہ مسائل کو سادہ الفاظ میں بیان کرنے کا وصف رکھتا تھا۔

نقادوں نے باقی کو مجرمانہ طور پر نظر انداز کئے رکھا۔ لیکن باقی کا سفر ایک پہاڑی ندی کے بہاؤ کی طرح تھا۔ جو فراز کوہ سے اتر کر ایک دریا کا روپ دھا لیتی ہے بلکہ سمندر بن کر زندگی کو سیراب کرتی رہتی ہے۔ چنانچہ باقی اس سفر میں تنہا طور پر وہاں رہا اور ادب کے دبستانوں میں نئے پھول کھلا کر تازگی اور عنائی کو زندہ رکھتا رہا۔ باقی سادہ اور معصوم تو تھا ہی مگر اس کی دوسری خصوصیت اُس کی زخمی انا تھی۔

یہ انا اس کی ذات کے گرد ہالہ کئے ہوئے تھی۔ لہذا باقی اپنی انا کے دائرے سے باہر بہت کم آیا بلکہ اپنی انا کے تحفظ کے لئے وہ تمام عمر زندگی، وقت اور معاشرے کے ساتھ جنگ کرتا رہا۔

پھولوں کو شرار کہنے والو
 لالہ و گل کی تمتا کیسی
 کس نے کھینچی حیات کی تصویر
 اتنے باریک تھے نقوش حیات
 وہ زمانے کی چال تھی باقی
 ہم سمجھتے رہے جسے تقدیر
 کانٹوں پہ بھی لوگ چل رہے ہیں
 ایک کانٹے کے روادار نہیں
 ہاتھ میں جام پاؤں میں زنجیر
 بنتے بنتے بگڑ گئی تصویر
 ہم سمجھتے رہے جسے تقدیر

باقی غالب کی طرح تلخی ایام، دوستوں کی بے اعتنائی اور زمانے کی ناقدر شناسی کا شکار رہا۔ وہ بے حد حساس اور محبت بھرا دل رکھتا تھا۔ اس لئے وہ اپنے ماحول معاشرے سے خلوص کے موتیوں کا طلب گار تھا۔ مگر جس طرح وہ شاہانہ فراخ دلی کے ساتھ اپنے گرد و پیش میں خلوص اور محبت کے موتی بکھیرتا رہا اس کے برعکس اُسے دکھ، بے مروتی، ملی لہذا وہ خون کے آنسو روتا رہا۔ اور وقت کی کتاب کا سچا مبصر بن کر اہل بصیرت کو متوجہ کرتا رہا۔

ان کا یا اپنا تماشا دیکھو
 وقت کے پاس ہیں کچھ تصویریں
 دوستی خونِ جگر چاہتی ہے
 جو دکھاتا ہے زمانہ دیکھو
 کوئی ڈوبا ہے کہ ابھرا دیکھو
 کام مشکل ہے تو رستا دیکھو

ڈر کے حالات سے دامن کو بچانے والے
 وقت کے سامنے تصویر بنے بیٹھے ہیں
 خندہ گل کی حقیقت پہ کبھی ایک نظر
 ہم ترے واسطے مقتل میں تھے جلنے والے
 آئینہ گردشِ دوراں کو دکھانے والے
 اسے بہاروں کی طرح راہ میں آنے والے

باقی جس عہد میں زندہ تھا اس میں بے شمار انقلابات آئے جس سے معاشرہ ناہموار ہو گیا اور باقی رومان، غنایت اور شہر در شہر زندگی کی سیر کر کے اپنی ذات میں سمٹ گیا۔ اس کی وجہ شاید یہ تھی کہ بھرپور جوانی میں باقی مجت سے محروم رہا۔ یہ محرومی انسان کے اندر انتہائی جذبات بھڑکا کر اسے نیم دیوانہ بنا دیتی ہے اور یوں اس کی تمام تر تخلیقی قوتیں سلب ہو جاتی ہیں۔ اس کے علاوہ وسیع النظر انسان اگر اندرونی بصیرت کے وصف سے محروم نہیں تو وہ غموں کے اتھاہ سمندر میں اتر کر ابدی زندگی کا عرفان حاصل کر لیتا ہے۔ اس تناظر میں باقی باشعور فنکار ہے جس نے نہنموں کے انبار میں جی کر بھی حوصلہ نہیں ہارا بلکہ دنیا کی بے ثباتی، بے جسی، ظلم اور انسانی بے بسی کے باوصف وہ کائنات کے غم کو اپنی ذات میں ڈھال کر ایک نیا رویہ لے کر اُفقِ ادب پر ابھرتا ہے۔

رہتے ہیں تصور سے بھی اب دور کہیں لوگ پہلے سے نہیں ہم کہ وہ پہلے سے نہیں لوگ
 مٹنے کھولے ہوئے بیٹھے ہیں مشکول کی صورت یا قوت گراں مایہ سے تانان جو میں لوگ
 ملتا ہے جہاں کوئی چمکتا ہوا ذرہ رکتے ہیں وہیں لوگ بھٹکتے ہیں وہیں لوگ
 باقی کا نیا رویہ عزبل کے روائتی مزاج سے ہٹ کر ایک تقابلی مطالعہ پیش کرتا ہے جس سے معاشرے کا بے لباس کردار سامنے آجاتا ہے:

ہمہ تن عرض حال ہیں ہم لوگ اک مجسم سوال ہیں ہم لوگ
 چارہ سازوں کے سرد ماتھے پر عرقِ افعال ہیں ہم لوگ
 وقت کا فیصلہ ہے چارہ گرو زخمِ تم اندمال ہیں ہم لوگ

انسانی کرب اور مظلومیت کا عہد آج اذیت ناک صورت اختیار کر کے نصف دنیا پر محیط ہے۔ جس سے ادب، شعر اور سیاست میں تلخی اور قوت مدافعت فروغ پا رہی ہے لیکن باقی نے انسانی کرب کو اپنی ذات کے وسیلے سے پیش کیا ہے۔

جس سے اجتماعی لاشعور کا عہد اُجڑا ہوتا ہے۔ لہذا باقی اپنے عہد کا نباض اور
 سچا عو کا س تھا۔ باقی نفسیاتی طور پر بڑے اچھے ذہن کا مالک تھا۔ اُس کا بچپن اور
 شباب دونوں دیہات میں بسر ہوئے مگر جب وہ شہر کے زنداں میں داخل ہوا تو
 اُس کی معصومیت گھبرا گئی۔ لہذا وہ زندگی کے دورا ہے پر آکر کھڑا ہو گیا۔ زندگی
 کا یہ دور اُس کے پاؤں کی زنجیر بن کر مدتوں اس کے سفر میں حائل رہا۔ چنانچہ وہ پنجاب
 کا گجھڑ بن کر بمبئی جیسے کمرشل شہر میں چلا گیا جہاں اُس نے چکا چونڈ زندگی کھلی
 آنکھوں سے دیکھی مگر یہ روشنی اس کی معصومیت کو مجروح کر گئی۔ اور وہ گھٹن اور
 مایوسی کے ماحول سے نکل کر واپس راولپنڈی آ گیا۔ اس طرح اُس نے اپنے فنکار کو بچا لیا
 بلکہ اپنے وزن کو وسیع کر کے واپس آیا تو یہ سفر اس کے فن کی مراجعت تھی۔ یہیں سے اُس
 نے آفاقی اقتدار کا شعور حاصل کیا اور ادب کے نئے ذائقے سے واقف ہوا۔ بلکہ
 اُس نے اپنی ذات کی گھاٹی کو عبور کر کے اس گیان کو حاصل کر لیا جو بن باس کے بعد
 انسان کو از خود حاصل ہو جاتا ہے۔ اُس کے عرفان کی چند مثالیں دیکھئے۔

تُو نے کیا کر دیا ہے کام اب میرے سپرد

رات بھر آوارہ قدموں کی صد استنار ہوں

اے بادِ سحر نہ چھیڑ ہم کو ہم جاگے ہوئے ہیں رات بھر کے

پھر بجھی شمع جلادی ہم نے جاتے کیا وقتِ سحر یاد آیا

صبح کی فکر میں رہنے والے رات کرتے ہیں بسر آنکھوں میں

ضمو صبح کی چھو رہی ہے دل کو ہر چند کہ رات درمیاں ہے

اک کرن اس طرف سے گزری ہے ہو رہی ہے کہیں سحر باقی

باقی کے عرفان ذات نے اُسے ایک قلندر بنا دیا تھا جس کے بچے میں جھجلاہٹ

تسنی اور بے نیاری آگئی تھی بلکہ وہ قلندر بن کر معاشرے پر طنز کرنے اور جھوٹے

شعور کے خلاف بات کرنے کا حوصلہ رکھتا تھا۔ چنانچہ باقی آج کے عہد میں غیرت
 دکھی انسانیت اور سفر کی ایک زندہ علامت ہے جسے رہتی دنیا تک بھلایا نہ
 جاسکے گا۔ یاد رہے باقی پاکستان کی تقسیم کو برداشت نہ کر سکا تھا لہذا وہ غیرت مند
 انسان کی طرح پاکستان پر اپنی جان عزیز نہ چھاور کر کے ۸ فروری ۱۹۷۱ء کو دوسری
 دنیا میں چلا گیا۔

کیا کیا تھے اصول زندگی کے مشکل نہ پڑی تھی کوئی جب تک
 کیوں زیست کے منتظر ہو باقی آتا نہیں یہ پیام سب تک

محبوب فر - راولپنڈی

۸ فروری ۱۹۷۱ء

ہوش آیا تو تاریکی میں تھے باقی
کتی دیر چراغ جلا معلوم نہیں



تُو نے رحمت کی جب نظر کی
سر سے تار یک رات سر کی

غم کی گہرائیوں میں دل کو
چھونے لگی روشنی سحر کی

بس ہو گا وہی جو تو کرے گا
اس میں ہے مجال کیا بشر کی

تیرے جلوؤں نے شکل بدلی
تاروں کی پھول کی گہر کی

کیا دل کو سکون آگیا ہے
یہ بھی اک شکل ہے ثمر کی

یاد آیا چمن کا گوشہ گوشہ
جب بات چلی شکستہ پر کی

آجاتا ہے ذکر کچھ تمہارا
ہو بات کلی کی یا گہر کی

روئے ہر شاخ سے پٹ کر
یہ بھی صورت ہے اک نثر کی

پہچان کے نہ خود کو باقی
بیٹھی جب گرد رہگزر کی



دل ترے غم کی کہانی مانگے
پیر صد سالہ جوانی مانگے

میں کہاں ہوں کہ ترا غم مجھ سے
میرے ہونے کی نشانی مانگے

دل تشنہ کا مداوا معلوم
آگ مانگے کبھی پانی مانگے

کون سے شہر میں جا کر رہیے
دل تو ہر چیز پرانی مانگے

دل کو آزار سا آزار دگا
غم کہانی سی کہانی مانگے

کوئی دریا میں سکوں ڈھونڈتا ہے
کوئی ساحل سے روانی مانگے

آگے غم میں کدھر ہم باقی تے
درد سا لفظ معانی مانگے



دل اُلجھتا ہے ابھی دیدہ بیدار کے ساتھ
ایک تصویر لگی ہے ابھی دیوار کے ساتھ

صرف رُہ داد چمن ہو تو کوئی بات نہیں
زیرِ بحث آپ بھی آتے ہیں گل و خار کے ساتھ

اپنے زخموں کو پڑے چاٹ رہے ہیں گھر میں
بات کرتے تھے زمانے سے جو تلوار کے ساتھ

پیاس کوئے کی طرح مجھوم کے پی جاتا ہے
اس طرح جاتا ہے دریا ترے میخوار کے ساتھ

رنگ در رنگ ہیں اوہام کے پردے باقی
فاصلے بڑھتے گئے کوچہ و بازار کے ساتھ



ہر نظر میں عکسِ دوراں دیکھ لو
کون ہے کتنا پریشاں دیکھ لو

کتنے رنگوں سے ہے دُنیا کا وجود
کتنے پردوں میں ہے عُرِیاں دیکھ لو

سلسلہ در سلسلہ ہے بندِ غم
توڑ کر دیوارِ زنداں دیکھ لو

سنگریزوں سے ہے دُنیا آشنا
مانگ کر لعلِ بدخشاں دیکھ لو

کل نہ تھی جن پر زمانے کی نظر
آج وہ شعلے نمایاں دیکھ لو

کس قدر آباد ہے شہرِ حیات
اور دل میں کتنے ویراں دیکھ لو

سنگ بھی آتے ہیں ہرگالی کے ساتھ
یہ بھی اندازِ بہاراں دیکھ لو

کس طرح پٹیتے ہیں ہم زہرِ حیات
دیکھ کر تم طرفِ زنداں دیکھ لو

لوگ کب ہر شخص کی کرتے ہیں بات
کر کے رسوائی کا سماں دیکھ لو

بات کی تہہ تک نہ باقی جاؤ تم
داستاں کا صرف عنوان دیکھ لو



باتیں تو سُنو، ذوقِ خریدار تو دیکھو
دو چار گھڑی رونقِ بازار تو دیکھو

تم دُھوپ سے گھبرا کے کہاں بیٹھ گئے ہو
سایہ کہیں ڈھونڈو کوئی دیوار تو دیکھو

طوفان کا ہم پر تو اثر کچھ نہیں لیکن
راہوں میں یہ ٹوٹے ہوئے اشجار تو دیکھو

مقتل سے گزرنے لگی کیا راہِ ہوس بھی
ہر لب پہ یہ ذکرِ رس و دار تو دیکھو

توقیرِ نفس کی کوئی آواز نہیں کیا
گردن سے یہ لپٹی ہوئی دستار تو دیکھو

ہر بات پہ لے بیٹھتے ہیں اپنا فسانہ
یہ دوست یہ ہمدرد یہ غمِ خوار تو دیکھو

یہ موجِ تبسم میں کسکِ درد کی باقی
یہ سلسلہٴ رنگِ گل و خار تو دیکھو



دشت حالات کے چھانے میں بہت
ہم نے دعوے تیرے مانے میں بہت

کہیں تم دیکھ ہی لو گے خود کو
راہ میں آئینہ خانے میں بہت

تیرا اندازِ نظر کہتا ہے
ہمیں دھوکے ابھی کھانے میں بہت

دل ابھی اور بھی ویراں ہوں گے
شہر ابھی اور بسانے میں بہت

ذکرِ دشواریٰ منزل ہی کیا
نہ چلیں ہم تو بہانے میں بہت

دل بے تاب لئے پھرتا ہے
ورنہ اپنے تو ٹھکانے میں بہت

جس نہ ویرانی دل پر باقی
اسی صحرا میں خزانے میں بہت



کیوں بہ انداز تمنا سوچیں
کچھ نہ ہاتھ آئے گا جتنا سوچیں

دل ٹھہرتا ہی نہیں سینے میں
ایسے عالم میں بھلا کیا سوچیں

اک سُلکنا ہوا صحرا احساس
ایک بہتا ہوا دریا سوچیں

دیدہ تر کی تمنا خوابیں
قلبِ مضطرب کا تقاضا سوچیں

چھا گیا زلیست پہ حالات کا رنگ
بن گیا عکس جہاں کا سوچیں

کیوں نہ لہرائیں بگولا بن کر
بیٹھ کر کیا سرِ صحرا سوچیں

ہو چکا اُن سے تقاضا باقی
آؤ اب بیٹھ کے تنہا سوچیں



سر پر کچھ پھول سجائوں تو چلوں
میں کوئی روپ بنا لوں تو چلوں

شہر میں آج چراغاں ہی ہی
داغ دل اپنے چھپائوں تو چلوں

حادثے دم نہیں لینے دیتے
میں ذرا ہوش میں آؤں تو چلوں

لوگ رونے کا سبب پوچھیں گے
میں کوئی بات بناؤں تو چلوں

جانے کیا رنگ تمنا ہو گا
شمع احساس بجھائوں تو چلوں

بے ابھی مجھ پہ زمانے کی نظر
آخری تیسر بھی کھاؤں تو چلوں

ابھی کچھ یاد ہے اپنی باقی
راہ سے خود کو ہٹائوں تو چلوں



ترے دیار میں مجھ سا گناہگار بھی ہو
میں چاہتا ہوں مگر فضل کردگار بھی ہو

صبا کے قافلے رکتے نہیں کہیں لیکن
ترے دیار سے آگے کوئی بہار بھی ہو

اسی سے کھلتا ہے دنیا میں جو ہراناں
کہ اختیار نہ ہو اور اختیار بھی ہو

دل ایک ایسا ہے گردابِ بحرِ ہستی میں
یہیں ہو غرق سفینہ یہیں سے پار بھی ہو

یہی ہے زیست یہی رازِ زیست ہے باقی
کہ آشکار نہ ہو اور آشکار بھی ہو



تافے شہرِ دل و جاں کی طرف جانے لگے
سلسلے ہم کو غمِ وُنیا کے یاد آنے لگے

اس طرح کچھ تیرے جلوے سامنے آنے لگے
راہ کے پتھر بھی ہم کو آئینہ خانے لگے

ایک ساقی کی نظر تھی سینکڑوں غم کا علاج
زندہ میخانے سے جب نکلے تو گھبرانے لگے

اور ہی انداز ہوتے ہیں دلِ بیدار کے
ہوش میں جس وقت ہم آئے تو دیوانے لگے

اس طرح دل کو سہارا تیری رحمت نے دیا
زندگی کے رنج و غم لوگوں کے افسانے لگے

سو نہ دل کا عکس تھا یا چشمِ حسرت کا فریب
شمع تک جتنے بھی پہنچے ہم کو پروانے لگے

وقت کا احساس باقی دل سے جب مٹنے لگا
دوسروں کو مجرم اپنے غم کا ٹھہرانے لگے



صبح میں شام کے آثار بھی ہیں
 حادثے کچھ پس دیوار بھی ہیں

راس آتی نہیں تنہائی بھی
 اور ہر شخص سے بیزار بھی ہیں

آزمائش سے بھی جاں جاتی ہے
 اور ہم تیرے طلب گار بھی ہیں

پہلے اک دل پر نظر تھی باقی
 سامنے اب کئی بازار بھی ہیں



شام و سحر کے رنگ نمایاں نہیں رہے
یا ہم شریک دیدہ حیراں نہیں رہے

پانی کی موج بن گیا، انساں کا ہر لباس
عُریاں ہوئے ہم اتنے کہ عُریاں نہیں رہے

کیوں لفظ بے صدا ہوئے، کیوں حرف بُجھ گئے
کیا ہم کسی فسانے کا عنوان نہیں رہے

باقی قدم قدم پہ لہو مانگتے ہیں لوگ
اب مرحلے حیات کے آساں نہیں رہے



اپنی تنہائی پہ مرجانا پڑا
راہ میں کیسا یہ ویرانہ پڑا

کس طرف سے آئی تھی تیری صدا
ہر طرف تکنا پڑا، جانا پڑا

زندگی ہے، شورشیں، ہی شورشیں
خود کو اکشر ڈھونڈ کر لانا پڑا

تیری رحمت سے ہوئے سب میرے کام
شکر ہے دامن نہ پھیلانا پڑا

کوئی دل کی بات کیا کہنے لگے
اپنا اک، اک لفظ دہرانا پڑا

راستے میں اس قدر تھے حادثات
ہر قدم پر دل کو سمجھانا پڑا

زندگی جیسے اسی کا نام ہے
اس طرح دھوکا کبھی کھانا پڑا

ہے کھی بے تاب کھلنے کے لئے
اور اگر کھلتے ہی مرجھانا پڑا

زندگی کا راز پانے کے لئے
زندگی کی راہ میں آنا پڑا

راستے سے اس قدر تھے بے خبر
دل گیا جو اُس کو ٹھہرانا پڑا

دوستوں کی بے رنجی باقی نہ پوچھ
دشمنوں میں دل کو بہلانا پڑا



کیوں میں تیری دہائی دینے لگا
شہر کیسا دکھائی دینے لگا

کو غمِ آشنائی دینے لگا
میں جہاں کو دکھائی دینے لگا

اے خیالِ بجوم، ہم سفر
تو بھی داغِ جدائی دینے لگا

کون اندر سے اٹھ گیا باقی
شورِ دل کا سنائی دینے لگا



دل کا یا جی کا تریاں کرنا پڑے
کچھ نہ کچھ نذرِ جہاں کرنا پڑے

دل کو ہے پھر چند کانٹوں کی تلاش
پھر نہ سیرِ گلستاں کرنا پڑے

حالِ دل اُن کو بتانے کے لئے
ایک عالم سے بیاں کرنا پڑے

پانسِ دُنیا میں ہے اپنی بھی شکست
اور تجھے بھی بدگماں کرنا پڑے

ہوشیار اے جذبِ دل اب کیا خبر
تذکرہ کس کا کہاں کرنا پڑے

اب تو ہر اک مہرباں کی بات پر
ذکرِ دورِ آسماں کرنا پڑے

نہایت کی مجبوریاں باقی نہ پوچھ
ہر نفس کو داستاں کرنا پڑے



منزل کی خبر نہ رہگذر کی
کیسی صورت ہے یہ سفر کی

بوجھل پلکیں ، اُداس نظریں
فریاد ہے میری چشمِ ترکِ

اندر سے کُٹتے رہے ہیں
باہر سے زندگی بسر کی

دل کے قصے میں کیا رکھا ہے
باتیں ، میں کچھ ادھر ادھر کی

میں رات اُداس ہو گیا تھا
راتنی تھی روشنیِ فتر کی

کچھ ہم میں ہمیں بیاں کی طاقت
کچھ وقت نے بات مختصر کی

اندر کچھ اور داستاں ہے
سرخِ کچھ اور ہے خبر کی



ڈر کے حالات سے دامن کو بچانے والے
ہم ترے واسطے مقتل میں تھے جانے والے

خندہ گل کی حقیقت پہ کبھی ایک نظر
اے بہاروں کی طرح راہ میں آنے والے

وقت کے سامنے تصویر بنے بیٹھے ہیں
آنہ لردشِ دوراں کو دکھانے والے

ختم ہنگامہ ہوا جب تو کھڑا سوچتا ہوں
آپ سی چور نہ ہوں شور مچانے والے

غیر کے وصف کو بھی عیب کریں گے ثابت
تنگ دل اتنے کبھی تھے نہ زمانے والے

کوئی بات آگئی کیا ان کی سمجھ میں باقی
کس لئے چپ ہیں ہنسی میری اڑانے والے



آگیا ہر رنگ اپنا سامنے
کارواں اک آکے ٹھہرا سامنے

کہہ نہیں سکتے محبت میں سراب
دیر سے ہے ایک دریا سامنے

کٹ رہا ہے رشتہ قلب و نظر
ہو رہا ہے اک تماشا سامنے

دل ہے کچھ نا آشنا، کچھ آشنا
تو ہے یا اک شخص تجھ سا سامنے

فاصلہ در فاصلہ ہے زندگی
سامنے ہم ہیں نہ دنیا سامنے

کس نے دیکھا ہے لہو کا آئینہ
آدمی پردے میں سایا سامنے

اپنے غم کے ساتھ باقی چل دے
ہے سفر شام و سحر کا سامنے



لے گیا بچا کر وہ دل کے ساتھ سر اپنا
جس نے تیرے ایما پر طے کیا سفر اپنا

آئنے میں ہر صورت آئینہ نہیں ہوتی
مُکرا دئے ہم بھی عکس دیکھ کر اپنا

زندگی کے ہنگامے دھڑکنوں میں ڈھلتے ہیں
خواب میں بھی سُننتے ہیں شور رات بھر اپنا

دل کے ہر درتپے ہیں جھانکتے ہیں کچھ چہرے
خود کو راہ میں پایا رُخ کیا جدھر اپنا

دن کس سے اُلجھا ہے، ایک شور برپا ہے
جا رہا ہے دیکھو تو قافلہ کدھر اپنا

خیر ہوترے غم کی شام ہونے والی ہے
اور کر لیا ہم نے ایک دن بسر اپنا

رنگِ زندگی دیکھا کچھ یہاں وہاں باقی ہے
غم غلط کیا ہم نے کچھ ادھر ادھر اپنا



دل قیتل ادا تھا پہلے بھی
کوئی ہم سے خفا تھا پہلے بھی

ہم تو ہر دور کے مسافر ہیں
ظلم ہم پر روا تھا پہلے بھی

دل کے صحراؤں کو بسائے کوئی
شہر تو اک با تھا پہلے بھی

وقت کا کوئی اعتبار نہیں
ہم نے تم سے کہا تھا پہلے بھی

ہر سہارا پہاڑ کی صورت
اپنے سر پر گرا تھا پہلے بھی

دل کو باتوں سے نا پتے ہیں لوگ
ذکر اپنا چلا تھا پہلے بھی

آپ ہی آپ سامنے تھے ہم
ایک پردہ اٹھا تھا پہلے بھی



منزلِ دل کی جستجو معلوم
دورِ اک و تافلہ تھا پہلے بھی

کس نے دیکھا ہے غم کا آئینہ
دل تماشا بنا تھا پہلے بھی

یہی رنگِ چمن کی باتیں تھیں
یہی شورِ صبا تھا پہلے بھی

پھول مہکے تھے رند بہکے تھے
جشن برپا ہوا تھا پہلے بھی

زیست کے ان فسانہ خوانوں سے
اک فسانہ سُنا تھا پہلے بھی

کسی در پر جھکے نہ ہم باقی
اپنا رستہ جدا تھا پہلے بھی



بات دیدہ کہیں شنیدہ کہیں
اُس شونخ کا قصیدہ کہیں

دل کا قصہ طویل ہوتا ہے
اُس کے اوصاف چیدہ چیدہ کہیں

اُس کی ہر اک اداے رنگیں کو
زندگی پر خط کشیدہ کہیں

اود ہوتی ہے رسم شہر خیال
کیوں کسی کو رسم رسیدہ کہیں

کب وہ دشتِ دنا میں آیا تھا
کیوں اُسے آہوئے رمیدہ کہیں

اُس کی ہر بات کو کہیں تلوار
اپنے سر کو سر بُریدہ کہیں

اُس کے شعلوں کو دین صبا کا نام
اپنے ہر رنگ کو پریدہ کہیں

جام کو جامِ جم سے دین نسبت
اپنے خوں کو مئے چکیدہ کہیں

غیر سے دوستی مُبارک ہو
اور اب کیا وفا گزیدہ کہیں

اب وہ رنگِ جہاں نہیں باقی
کس سے حالِ دل تپیدہ کہیں



شفق کی آگ کہانی کوئی سُنانے لگی
کسی کے خُون کی بُوراستوں سے آنے لگی

ہلی ہے ایک زمانے کو روشنی جن سے
ہوائے دہر وہی مشعلیں بجھانے لگی

تھا جس خیال پہ قائم حیات کا ایوان
اُسی خیال سے تلخی دلوں میں آنے لگی

سحر کے آئنے کا کوئی اعتبار نہیں
کلی تو دیکھ کے عکس اپنا مسکرانے لگی

میں اپنے دل کے بھنور سے نکل نہیں سکتا
تمہاری بات تو کچھ کچھ سمجھ میں آنے لگی

گلوں کے مُنہ میں زمانے نے آگ رکھ دی ہے
بہار اپنا ہی خوں پی کے لڑکھڑانے لگی

نسیم گزری ہے زمناں سے اس طرح باقی ہے
شکست دل کی صدا دُور دُور جانے لگی



جاں دے کے اک تبسم جاناں خریدیئے
یہ جنس ہے گراں مگر ارزاں خریدیئے

نظروں کے سامنے ہیں شبِ غم کے مرحلے
کچھ خون ہے تو صبحِ درخشاں خریدیئے

یوں بھی نہ کھل سکا نہ کوئی زندگی کا راز
دل دے کے کیوں نہ دیدہٴ حیراں خریدیئے

مرنا ہے تو نظر رکھیں اپنے مال پر
چینا ہے تو حیات کا سماں خریدیئے

جو کڑ سکیں تو کیجئے یہ کار و بارِ زیست
جو کہہ رہا ہے یہ دلِ ناداں خریدیئے

جو رُوح کو حیات دے، دل کو سکون دے
یہ بھیڑ دے کے ایک وہ انساں خریدیئے

زخموں کی تاب ہے نہ تبسم کا حوصلہ
ہم کیا کریں گے آپ گلستاں خریدیئے

کرنا پڑے ہے جس کے لئے غیر کا طواف
وہ غم نہ لیجئے نہ وہ ارماں خریدیئے

باقی اسی میں حضرتِ انساں کی غیر ہے
سارا جہان دے کے اک ایماں خریدیئے



دل کسی صورت ٹھہر پاتا نہیں
تو نظر کے سامنے ہے یا نہیں

مٹ گیا ہے دل سے کیا تیرا خیال
اتنا دنیا کو کبھی چاہا نہیں

اس طرح محفل پہ ہے اس کی نظر
سب ہیں تنہا اور کوئی تنہا نہیں

سوچ کر کیا بات آ بیٹھے ہنوتم
ان درختوں کا کوئی سایا نہیں

دھوپ کا رخ دیکھ کر چلتے ہیں لوگ
کوئی اپنے سامنے آتا نہیں

بات مظلوموں پہ آخر آئے گی
اُلٹے رخ دریا کبھی بہتا نہیں

دیکھتا ہوں اس طرح ہر ایک کو
آدمی بھی آدمی گویا نہیں

یہ بھی تو پہلو ہے اک حالات کا
لوگ جو کہتے ہیں وہ ہوتا نہیں

آج باقی کیا ہوا کو ہو گیا
دور تک پتہ کون ہوتا نہیں



قطرے کی آرزو سے گہرا آئینہ بنے
آئینہ ساتھ دے تو نظر آئینہ بنے

منزل کے اعتبار سے اٹھتا ہے ہر قدم
رہو بقتدر ذوق سفر آئینہ بنے

ہم بھی مثال گردشِ دوراں ہیں بے مقام
پتھر ادھر بنے تو ادھر آئینہ بنے

ہر زخمِ دل میں زلیست نے دیکھا ہے اپنا عکس
ہم آئینہ نہیں تھے مگر آئینہ بنے

ہلتی ہے دل کو محفلِ انجم سے روشنی
آنکھوں میں شب کٹے تو سحر آئینہ بنے

ساحل کی خامشی کا فسوں ٹوٹنے لگے
دریا کا اضطراب اگر آئینہ بنے

باقی کسی پہ رازِ چمن کس طرح کھلے
جب ٹوٹ کر نہ شاخِ شجر آئینہ بنے



یہ گل نہیں یہ شگوفے نہیں یہ خار نہیں
ہے چیز کون سی جو تیرا شاہکار نہیں

خیال تیری طرف ہو تو غم بھی باز نہیں
یہ کیا گلہ ہے کہ ماحول سازگار نہیں

پہن کو دیکھ کے دیکھو بنانے والے کو
مقام فکر بھی ہے صرف یہ بہار نہیں

تیری نگاہ کرم کی امید ہے ورنہ
میرے گناہوں کا یارب کوئی شمار نہیں

زمانہ راز ہے تو راز ہی رہے باقی
اسی میں اپنا بھرم ہے کہ آشکار نہیں



احساسِ زندگی کی کلی کھل گئی ہے پھر
کیا تیرے عم سے روشنی کچھ مل گئی ہے پھر

ہر نقش اک خراش ہے، ہر رنگ ایک داغ
تصویر آئینے کے مقابل گئی ہے پھر

دو چار گام ساتھ چلے ہیں پھر اہلِ عم
کچھ دُور تک صدائے سلاسل گئی ہے پھر

کچھ آدمی گلی میں کھڑے ہیں ادھر ادھر
شاید جہاں کو بات کوئی بل گئی ہے پھر

ٹوٹا ہے پھر غبارِ سیراہ کا طلسم
ہر راہرو کے سامنے منزل گئی ہے پھر

چلے کہیں تو کچھ مجھے اپنی خبر ملے
وہ اک نظر جو لے کے مراد ل گئی ہے پھر

باقی وہ بادباں کھلے وہ کشتیاں چلیں
وہ ایک موجِ جانبِ ساحل گئی ہے پھر



ہر حالات کی اک زیرِ زمین ہوتی ہے
زیست ہر بات پر کیوں ہیں بھیں ہوتی ہے

زندگی بھی تو اُلجھتی ہے سیاست کی طرح
شعلہ ہوتا ہے کہیں آگ کہیں ہوتی ہے

روشنی رنگ بدلتی ہے تمنا کی طرح
ہم بھٹک جاتے ہیں منزل تو وہیں ہوتی ہے

فاصلہ بھی بے نگاہوں کے لئے اک جادو
ہاتھ جو آنہ سکے چیز حسین ہوتی ہے

بیٹھے بیٹھے چمک اٹھتی ہیں نگاہیں جاگتی
دور کی شمع کہیں اتنی قریب ہوتی ہے



نہ اپنے دل کے نہ اپنی زباں کے ساتھ چلے
فریب خوردہ تھے ہر مہسرباں کے ساتھ چلے

کتابِ دورِ جہاں کے وہ لفظ ہیں ہم لوگ
ہراکِ فسانے ہراکِ داستان کے ساتھ چلے

وہ پنی کے ہوش میں آئے کہ ہوش کھو بیٹھے
کچھ ایسے قصے سے ارغواں کے ساتھ چلے

کہاں کا سُود کہ اپنا خیال بھی نہ رہا
زیاں کی فکر میں ہم ہر زیاں کے ساتھ چلے

یہ دُخ بھی کش مکشِ زندگی کا دیکھا ہے
جہاں کی بات نہ کی اور جہاں کے ساتھ چلے

ہمارے خون سے ابھریں چمن کی دیواریں
ہمارے قصے بہار و خزاں کے ساتھ چلے

کچھ اس طرح بھی کیا ہم نے طے سفر باقی
نشان بن کے ہراکِ بے نشان کے ساتھ چلے



چشم نظارہ پہ کیا کوئی بھی الزام نہ تھا
چاندنی رات تھی اور کوئی لبِ بام نہ تھا

وہم تھا لوگ مرا راستہ تکتے ہوں گے
آکے دیکھا تو کسی لب پہ مرا نام نہ تھا

اس طرح باغ سے چپ چاپ گزر آئے ہیں
جیسے پھولوں کی مہک میں کوئی پیغام نہ تھا

عمر بھر اپنی ہی گردش میں رہے ہم جاچے
اُس جگہ دل تھا جہاں اور کوئی دام نہ تھا



ہم تیری محبت سے گزرنے نہیں پاتے
ایسے بھی ہیں کچھ زخم کہ بھرنے نہیں پاتے

ہر موج تمنا ہے سراب ہم ہستی
ہم پیاس کے صحرا سے ابھرنے نہیں پاتے

وہ دُھوپ کہ دیوارِ سرِ راہ کھڑی ہے
سائے بھی درختوں سے اترنے نہیں پاتے

اس طرح جکڑ رکھا ہے احساسِ وفانے
ہم ٹوٹ تو جاتے ہیں پکھرنے نہیں پاتے

آکر بھی صبا بلغ میں لہرا نہیں سکتی
بھل کر بھی کئی پھول نکھرنے نہیں پاتے

وہ بھڑ ہے اک گام بھی ہم چل نہیں سکتے
وہ شور ہے ہم بات بھی کرنے نہیں پاتے

ہر موجِ قدمِ دل سے گزر جاتی ہے باقی
وہ تیز ہوا ہے کہ ٹھہرنے نہیں پاتے



تو عرضِ تمنا کو بھی جھگڑا کہہ دے
ہے بات یہی دل میں تو اچھا کہہ دے

انصاف کتابوں میں بھلا لگتا ہے
مجرم ہے وہ مجرم جسے دُنیا کہہ دے۔

گلشن میں بہاروں کی نہیں کوئی کمی
ہاں ہاتھ نہ کچھ آئے تو صحرا کہہ دے

تو دوشِ ہوا پر ہے تری بات ہے کیا
جو حادثہ ہو اُس کو تماشا کہہ دے

دُنیا کسی نسبت سے مجھے یاد رکیے
دُشمن ہوں تو دُشمن مجھے اپنا کہہ دے

یہ سوچ کے ہر بات میں کہہ دیتا ہوں
شاید تو کبھی بھول کے اچھا کہہ دے

اُس شخص کی باتوں کا بھروسہ باقی
جو مجرم کو بھی دل کی تمنا کہہ دے



○

میں ہر اک محفل میں اس اُمید پر بیٹھا رہوں
کوئی تیرا ذکر چھڑے اور میں سنتا رہوں

دُھوپ کی صورت مرے ہمراہ تو چلتا رہے
سائے کے مانند میں گھٹتا رہوں بڑھتا رہوں

ایک طوفان کی طرح تو مجھ سے ٹکراتا رہے
اور ساحل کی طرح کٹ کٹ کے میں گرتا رہوں

تو لہو کی طرح میرے جسم میں گردش کرے
سانس کی مانند میں آتا رہوں جاتا رہوں

دشتِ دل سے تو صبا بن کے اگر گزرے تو میں
قطرہ بن کے نوکِ خارِ زیست پر ٹھہرا رہوں

دائرے آبِ رواں کے ٹوٹتے بنتے رہیں
اور اپنی شکل میں بیٹھا ہوا نکلتا رہوں

زندگی کے مرحلے دنیا کی خاطر طے کروں
اور محبت کے لئے میں عمر بھر پیاسا رہوں

کر دیا ہے کام کیسا تو نے یہ میرے سپرد
رات بھر آوارہ قدموں کی صدا سننا رہوں

میری حسرت کا تقاضا ہے کہ تیرے ہی آرزو
موسم گل میں شکستہ شاخ پر بیٹھا رہوں

زندگی دو حادثوں کے درمیاں اک حادثہ
میں کہاں تک حادثوں کے درمیاں بہتا رہوں

زندہ رہنے کا تو باقی یہ بھی اک انداز ہے
بیٹھ کر غیروں میں اپنے آپ پر ہنستا رہوں



اک آئینہ نظر میں سما کر چلا گیا
تصویر میری مجھ کو دکھا کر چلا گیا

ہم دیکھ کر جہاں کو ہر اسماں ہیں اس طرح
یک لخت جیسے کوئی جگا کر چلا گیا

دیوانہ اپنے آپ سے تھا بے خبر تو کیا
کانٹوں میں ایک راہ بنا کر چلا گیا

دل پر کھلا نہ تھا کبھی یہ تشنگی کا روپ
وہ میرا زہر مجھ کو پلا کر چلا گیا

رات اپنے سائے سائے میں چھپتا رہا ہوں میں
اتنے چراغ کوئی جلا کر چلا گیا

اس طرح چونک چونک اٹھا ہوں خیال میں
جیسے ابھی ابھی کوئی آکر چلا گیا

راک پھول راتنے رنگ نہ لایا تھا اپنے ساتھ
راہوں میں جتنے خار بچھا کر چلا گیا

باقی ابھی یہ کون تھا موج صبا کے ساتھ
صحرا میں راک درخت لگا کر چلا گیا



حسرت ہے جو نکال لو، غصہ اُتار لو
 بے سدھ پڑا ہوں آخری پتھر بھی مار لو

ہم دامنِ اُمید کو چھوڑیں نہ ہاتھ سے
 ظالم تو کہہ رہا ہے خدا کو پکار لو

دُنیا ہے نامِ موت کا عقبے حیات کا
 آگے خوشی تمہاری خنزاں لو، بہار لو

دُنیا تو اپنی بات کبھی چھوڑتی نہیں
 جس طرح تم گُزار سکو دن گُزار لو

کچھ دیر اور بزم میں اُن کی چلے گی بات
 کچھ آگے ہیں اور مرے غمگسار لو

لے کر بیاض کیوں نہ پکاروں گلی گلی
 میرا لہو خسریدو، مرے شاہکار لو

باقی تمہیں حیات کا سماں تو مل گیا
 اک لمحے کی خوشی بھی کسی سے ادھار لو



بر رہو اخلاص پہ رہتی ہے نظر اب
رہزن کی طرح کرتے ہیں ہم لوگ سفر اب

پھولوں میں چھپا بیٹھا ہوں اک زخم کی صورت
کھا جاتی ہے دھوکا مری اپنی بھی نظر اب

اس طرح اٹھا دل سے لیتیں اہل جہاں کا
افواہ نظر آتی ہے سچی بھی خبر اب

جو پرکشش عزم کے لئے آجائے غنیمت
کشکول کی مانند کھلا رہتا ہے دراب

نظروں میں ابھر آتا ہے ہر ڈوبتا تارا
اس طرح گزرتی ہے مرے دل سے سحر اب

دنیا کو ہے اب کا پنچ کے ٹکڑوں کی ضرورت
کس کے لئے دریا سے نکالو گے گہر آب

منزل سے بہت دور نکل آیا ہوں بکافے
بھٹکا ہوا رہو وہی کوئی آئے ادھر اب



ہم تری بزم سے بازار میں جب لائے گئے
دور تک ساتھ پلٹے ہوئے کچھ سائے گئے

ہائے یہ شوق کہ ہر لب پہ تھا پیغامِ سفر
وائے یہ وہم کہ ہر گام پہ ٹھہرائے گئے

گرچہ ہر بزم میں اک قصہ ترا چلتا تھا
پھر بھی کچھ قصے کسی طرح نہ دہرائے گئے

روز ہم اک نئے احساس کی تصویر بنے
روز ہم اک نئی دیوار میں چنوائے گئے

جس جگہ کھوئے ہیں اپنوں کی تمنا میں ہم
وہیں غیروں کی روایات میں ہم پائے گئے

کیسا وفا کر کے ہوئے سب کی نظر میں مجرم
ایک عرصہ ترے کوچے میں ہم آئے نہ گئے

ہر قدم حلقہٴ سردام چمن تھا باقی
بار زنجیر کی صورت کبھی پہنائے گئے



آنکھوں میں ہے سوالوں جوابوں کا سلسلہ
ٹوٹا نہیں ابھی ترے جوابوں کا سلسلہ

دنیا کے رنگ رنگ میں حسرت کی کرٹیں
موجوں کے ساتھ ساتھ جبابوں کا سلسلہ

پیچھے نہ موجِ رنگِ رواں کے چلے چلیں
ہو گا کہیں تو ختم سب ابوں کا سلسلہ

موج بہار کے بھی قدم لڑکھڑائے گئے
جاتا ہے کتنی دور خرابوں کا سلسلہ

لفظوں تک آگیا ہے جنوں کا معاملہ
دل کے ادھر ادھر ہے کتابوں کا سلسلہ

گھٹا ہی جائے گا رنگِ شوق کا مقام
بڑھتا ہی جائے گا یہ حجابوں کا سلسلہ

باقی تری نگاہ کی دیوار بن گیا
چہروں کا مرحلہ کہ نقابوں کا سلسلہ



اردگرد دیواریں اور درمیاں چہرے
بغضِ دوستان چہرے لطفِ دشمنان چہرے

گردشِ زمانہ کا اک طویل افسانہ
یہ جلی جلی نظریں، یہ دھواں دھواں چہرے

نقشِ نقش پر برہم، داغِ داغ پر خنداں
زندگی کی راہوں میں رہ گئے کہاں چہرے

قبہتوں کے ساغر میں ڈھل سکیں نہ وہ باتیں
موجِ لب سے پہلے کر گئے بیاں چہرے

موسموں کی تلخی کا کچھ سُرّاع دیتے ہیں
شاخِ جسمِ نازک پر برگِ بے زباں چہرے

اک خیالِ دنیا کا کر گیا سکوں برہم
اک ہوا کے جھونکے سے ہو گئے سبیاں چہرے

رنگ و بو کی تصویریں آئنے بدلتی ہیں
خار کی خلش چہرے، پھول کا گماں چہرے

کون جان سکتا ہے درد کی حقیقت کو
آب پر شکن مارماں، خاک پر نشان چہرے

رک گئے وہاں ہم بھی ایک دو گھڑی باقی
جس جگہ نظر آئے چند مہرباں چہرے



گل کے پردے میں ہے کیا معلوم نہیں
شعلہ صرصر ہے کہ صبا معلوم نہیں

کس کا ہاتھ ہے کس کے مہرے پر کیا جانیں
کون اور کیسی چال چلا معلوم نہیں

ہم نے خون میں لت پت گلشن دیکھا ہے
کس بجانب سے شور اٹھا معلوم نہیں

ہم ہیں اور اندھیری رات کا ہنگامہ
کس کا کس پر وار پڑا معلوم نہیں

جانے کیا مستی میں اُس نے بات کہی
نشے میں کیا ہم نے سنا معلوم نہیں

لحظہ لحظہ دُوری بڑھتی جاتی ہے
کل کا اتان کیا ہوگا معلوم نہیں

ہر چہرے کے پیچھے کتنے چہرے ہیں
 کون ہمیں کس وقت بلا معلوم نہیں

قدموں کی آہٹ پر کان رہے اپنے
 کون آیا اور کون گیا معلوم نہیں

ہوش آیا تو تاریکی میں تھے باقی
 کتنی دیر چراغ جلا معلوم نہیں



اس کارگرِ رنگ میں ہم تنگ نہیں کیا
جو سر پہ لگا ہے ابھی وہ سنگ نہیں کیا

تصویر کو تصویر دکھائی نہیں جاتی
اس آئینہ خانے میں نظر دنگ نہیں کیا

ہے حلقہٴ جاں اپنی و فساؤں کا تصور
اس داغ سے آگے کوئی فرسنگ نہیں کیا

ہر بات پہ ہم دیتے ہیں عینروں کا حوالہ
اپنا کوئی آہنگ کوئی رنگ نہیں کیا

بخشتے ہوئے راک گھونٹ پہ ہم جھوم رہے ہیں
اب مانگ کے پینا بھی کوئی ننگ نہیں کیا

زخمِ دل بے تاب ہے ہاتھوں میں نوالہ
اس بات پہ دُنیا سے مری جنگ نہیں کیا

وہ رنگ نہیں شعلہٴ احساس میں باقی
ہم سازِ تمنا سے ہم آہنگ نہیں کیا



فاصلہ دل کا مختصر ہے ابھی
فیصلہ اک نگاہ پر ہے ابھی

چاند شب کے گلے میں اٹکا ہے
دور ہنگامہ سحر ہے ابھی

سائے قدموں کو روک لیتے ہیں
ایک دیوار ہر شجر ہے ابھی

گھر کے اندر نظر نہیں جاتی
راہ میں حُسنِ بام و در ہے ابھی

راستے گونجتے ہیں دل کی طرح
ایک آواز ہم سفر ہے ابھی

راہ بھی گرد، منزلیں بھی گرد
ہر قدم اک نئی خبر ہے ابھی

کچھ تعلق صبا سے ہے باقی
دل کے دامن میں اک ثمر ہے ابھی



خبر کچھ ایسی اڑائی کسی نے گاؤں میں
اُداس پھرتے ہیں ہم بیرونیوں کی چھاؤں میں

نظر نظر سے نکلتی ہیں درد کی ٹیسیں
قدم قدم پہ وہ کانٹے چبھتے ہیں پاؤں میں

ہر ایک سمت سے اڑ اڑ کے ریت آتی ہے
ابھی ہے زور وہی دشت کی ہواؤں میں

غموں کی بھیڑ میں اُمید کا وہ عالم ہے
کہ جیسے ایک سخی ہو کئی گداؤں میں

ابھی ہے گوش بر آواز گھر کا سناٹا
ابھی کشش ہے بڑی دور کی صداؤں میں

چلے تو ہیں کسی آہٹ کا آسرا لے کر
بھٹک نہ جائیں کہیں اجنبی فضاؤں میں

دھواں دھواں سی ہے کھیتوں کی چاندنی باقی
کہ آگ شہر کی اب آگئی ہے گاؤں میں



بے نشان رہتے بے نشان ہوتے
تم نہ ہوتے تو ہم کہاں ہوتے

مہر و مہ کو نہ یہ ضیاء ملتی
آسماں بھی نہ آسماں ہوتے

کہیں بندِ قبا نہ کھل سکتا
دشت ہوتے نہ گلستاں ہوتے

تم نے تفسیرِ دو جہاں کی ہے
ورنہ یہ راز کب عیاں ہوتے

تم دکھاتے اگر نہ راہِ حیات
جانے کس سمت ہم رواں ہوتے

ہمیں اپنی جبین نہ مل سکتی
راتِ غیروں کے آستاں ہوتے

ایک انسان بھی نہ مل سکتا
گرچہ آباد سب مکاں ہوتے

کھل نہ سکتی کلی مسرت کی
غم ہی غم زیبِ داستاں ہوتے

مقصودِ زندگی نہ پا سکتے
اپنی ہستی سے بدگماں ہوتے

ہمیں کوئی نہ آسرا ملتا
بے اماں ہوتے ہم جہاں ہوتے

تو نے بخششی ہے روشنی ورنہ
دیدہ و دل دھواں دھواں ہوتے



دشت دیکھے ہیں گلستان دیکھے
تیرے جلوے یہاں وہاں دیکھے

اس کو کہتے ہیں تیرا لطف و کرم
خشک شاخوں پہ آشیاں دیکھے

جو جہاں کی نظر میں کانٹا تھے
ہم نے آباد وہ مکاں دیکھے

دوستوں میں ہے تیرے لطف کا رنگ
کوئی کیوں بے غرض مومنتاں دیکھے

جو نہیں چاہتا اماں تیری
مانگ کر غنیمت سے اماں دیکھے

تیری قدرت سے ہے جسے انکار
اٹھ کے وہ صبح کا سماں دیکھے

یہ حسین سلسلہ ستاروں کا
کوئی تاحدِ آسماں دیکھے

ایک قطرہ جہاں نہ ملتا تھا
ہم نے چشمے وہاں رواں دیکھے

کس نے مٹی میں رُوح پھونکی ہے
کوئی یہ ربطِ جسم و جاں دیکھے

دیکھ کر پیچ و تاب دریا کا
یہ سفینے یہ بادباں دیکھے

جس کو تیری رضا سے مطلب ہے
سو دیکھے نہ وہ زیاں دیکھے



کہتا ہے ہر طیں سے مکاں بولتے رہو
اس چُپ میں بھی ہے جی کا زیاں بولتے رہو

ہر یاد ہر خیال ہے لفظوں کا سلسلہ
یہ محفلِ نوا ہے یہاں بولتے رہو

موجِ صدائے دل پہ رواں ہے حصارِ زلیست
جس وقت تک ہے منہ میں زباں بولتے رہو

اپنا لہو ہی رنگ ہے ، اپنی تپش ہی بو
ہو فصلِ گل کہ دورِ خنزاں بولتے رہو

قدموں پہ بار ہوتے ہیں سناں راستے
لبا سفر ہے ہم سفر اں بولتے رہو

ہے زندگی بھی ٹوٹا ہوا آئینہ تو کیا
تم بھی بطرِ شیشہ گراں بولتے رہو

باقی جو چُپ رہو گے تو اٹھیں گی انگلیاں
ہے بولنا بھی رسمِ جہاں بولتے رہو



رنگِ دل ، رنگِ نظر یاد آیا
تیرے جلوؤں کا اثر یاد آیا

وہ نظر بن گئی پیغامِ حیات
حلقہٴ شام و سحر یاد آیا

یہ زمانہ ، یہ دلِ دیوانہ
رشتہٴ سنگ و گہر یاد آیا

یہ نیا شہر ، یہ روشن راہیں
اپنا آغازِ سفر یاد آیا!

راہ کا روپ بنی دھوپ اپنی
کوئی سایہ نہ بٹخرا یاد آیا

کب نہ اس شہر میں پتھر برسے
کب نہ اس شہر میں سر یاد آیا

گھر میں تھا دشتِ نوردی کا خیال
دشت میں آئے تو گھر یاد آیا



اَلٹی باطِ میکہہ جامِ ہوس چلے
ساقی کا خونِ پی لیں جو رندوں کا بس چلے

اے خالق بہار یہ کیسی بہار ہے
ہم اک تبسمِ گلِ تر کو ترس چلے

ہر سمت ہیں بہار پہ پہرے لگے ہوئے
بادِ صبا چلے تو قفس تا قفس چلے

یا اس طرح کسی کو پیامِ سفر نہ دے
یا ہم کو لے کے ساتھ صدائے جرس چلے

کیوں چھا رہی ہے بنمِ جہاں پر فرنگی
دو چار دن تو ساغرِ سوزِ نفس چلے

ممکن ہے آملے کوئی گم گشتہ راہرو
تھوڑی سی دور اور صدائے جرس چلے

باقی وہی پیش ہے وہی رنگ و بو کی پیاس
کہنے کو جھوم جھوم کے بادل برس چلے



گرد اُڑتی ہے سہراہ خیال
دلِ ناداں کا سفر یاد آیا

ایک ہنستی ہوئی بدلی دکھی
ایک جلتا ہوا گھر یاد آیا

اس طرح شام کے سائے پھیلے
رات کا پچھلا پہر یاد آیا

پھر چلے گھر سے تماشا بن کر
پھر ترا روزن در یاد آیا

کسی پتھر کی حقیقت ہی کیا
دل کا آئینہ مگر یاد آیا

آبِخ دامنِ صبا سے آئی
اعتبارِ گلِ تر یاد آیا

گر پڑے ہاتھ سے کاغذِ باقی
اپنی محنت کا ثمر یاد آیا



رسمِ سجدہ بھی اٹھادی ہم نے
عظمتِ عشق بڑھا دی ہم نے

جب کوئی تازہ شگوفہ مچھوٹا
کی گلستاں میں منادی ہم نے

آہنچ صیاد کے گھر تک پہنچی
راتنی شعلوں کو ہوادی ہم نے

جب چمن میں نہ کہیں چین ملا
دیر زنداں پہ صدا دی ہم نے

دل کو آنے لگا بسنے کا خیال
آگ جب گھر کو لگا دی ہم نے

اس قدر تلخ تھی رودادِ حیات
یاد آتے ہی بھلا دی ہم نے

حال جب پوچھا کسی نے باقی
اک غزل اپنی سنادی ہم نے



کیا زیست کا راز پائیں گے ہم
کتنے پردے اٹھائیں گے ہم

اک اپنی وفا کی روشنی سے
کس کس کا دیا جلائیں گے ہم

ہر رنگ جہاں سے ہٹ کے دیکھو
اس طرح نظر نہ آئیں گے ہم

یوں نکلے ہیں تیسری جستجو میں
جیسے تجھے ڈھونڈ لائیں گے ہم

اک بات نہ اٹھ سکے جہاں کی
کیا بارِ حیات اٹھائیں گے ہم

آغازِ سفر میں کیا خبر تھی
یوں راہ میں بیٹھ جائیں گے ہم

جو دل پہ گزر رہی ہے باقی
تجھ کو بھی نہ اب بتائیں گے ہم



آئی نہ پھر نظر کہیں جانے کدھر گئی
اُن تک تو ساتھ گردشِ شام و سحر گئی

تیرے بغیر رنگ نہ آیا بہار میں
اک اک کلی کے پاس نسیمِ سحر گئی

کچھ اتنا بے ثبات تھا ہر جلوہ حیات
لوٹ آئی زخم کھا کے جدھر بھی نظر گئی

نادم ہے اپنے اپنے قرینے پہ ہر نظر
دُنیا ہو اچھال کے کتنی نکھر گئی

آ دیکھ مجھ سے روٹھنے والے ترے بغیر
دن بھی گزر گیا، شبِ غم بھی گزر گئی

شبِ غم ہو، کہکشاں ہو ستارے ہوں پھول ہوں
جوشے تمہارے سامنے آئی نکھر گئی



یہ آگ آگ ہوائیں، یہ سُرخ سُرخ زمیں
مسافروں کے ارادے بدل نہ جائیں کہیں

ترے بغیر نظر کا یہ حال ہے جیسے
تمام شہر کی شمعیں کسی نے گل کر دیں

ہزار کروٹیں لیتی ہے ایک پل میں حیات
جو ایک بار نگاہیں ہٹیں تو پھر نہ ملیں

ترے خیال میں گم ہو گئے ہیں دیوانے
ترے سوا کوئی اب تیری انجمن میں نہیں

اسی کا نام تو دیوانگی نہیں باقی ہے
کہ اپنے آپ سے ہنس ہنس کے ہم نے باتیں کیں



احساسِ سفرِ داغِ سفرِ بن کے عیاں ہے
منزل پہ چسراغِ سرِ منزل کا دھواں ہے

لازم ہے رہیں اہلِ چمنِ گوشِ برآواز
اب میری فغاں ہی مرے ہونے کا نشان ہے

ہر کام اُدھورِ نظر آتا ہے جہاں کا
ہر سمت تری نیم نگاہی کا سماں ہے

فسریاد کی اب کوئی ضرورت نہیں باقی
اب حالِ میرا رنگِ زمانہ سے عیاں ہے



ہم کہاں آئیں لے کر آئے
لوگ اٹھائے ہوئے پتھر آئے

دل کے طے میں دبا جاتا ہوں
زلزلے کیسا مرے اندر آئے

جس لوہ جلوے کے مقابل ہی رہا
تم نہ آئینے سے باہر آئے

دل سلاسل کی طرح بجنے لگا
جب ترے گھر کے برابر آئے

جن کے سائے میں صبا چلتی تھی
پھر نہ وہ لوگ پلٹ کر آئے

شعر کا روپ بدل کر باقی
دل کے کچھ زخم زباں پر آئے



کیسا رکتہ ہے کیا سفر ہے
اڑتی ہوئی گرد پر نظر ہے

ڈسنے لگی فاختہ کی آواز
کتنی سنسان دوپہر ہے

آرام کریں کہ راستہ لیں
وہ سامنے اک گھنا شجر ہے

خود سے ہلتے تھے جس جگہ ہم
وہ گوشہ عافیت کدھر ہے

ایسے گھر کی بہار معلوم
جس کی بنیاد آگ پر ہے

رفتار جہاں نہ پوچھ باقی
ہر موڑ پہ حادثے کا ڈر ہے



داغِ دل ہم کو یاد آنے لگے
لوگ اپنے دیئے جلانے لگے

کچھ نہ پا کر بھی مطمئن ہیں ہم
عشق میں ہاتھ کیا خزانے لگے

یہی رکتہ ہے اب یہی منزل
اب یہیں دل کسی بہانے لگے

خود فریبی سی خود فریبی ہے
پاس کے ڈھول بھی سہانے لگے

اب تو ہوتا ہے ہر قدم پہ گماں
ہم یہ کیسا قدم اٹھانے لگے

اس بدلتے ہوئے زمانے میں
تیرے قفسے بھی کچھ پرانے لگے

رش بدلتے لگا زمانے کا
لوگ محفل سے اٹھ کے جانے لگے

ایک پل میں وہاں سے ہم اٹھے
بیٹھے میں جہاں زمانے لگے

اپنی قسمت سے بے مفرکس کو
تیر پر اڑ کے بھی نشانے لگے

ہم تک آئے نہ آئے موسم گل
کچھ پرندے تو چپھانے لگے

شام کا وقت ہو گیا باقی
بستیوں سے شرار آنے لگے



ابیر گلشن برس گیا تو کیا
کوئی سوئے قفس گیا تو کیا

زندگی کا نشان کہیں ملتا
اک نیا شہر بس گیا تو کیا

شعلہ گل ہے اور سخن چمن
میرا دل بھی جھلس گیا تو کیا

راہ کا سانپ ہے گھنسا سایا
راہگیروں کو ڈس گیا تو کیا

زندگی اب اسی ہجوم سے ہے
سانس کو دل ترس گیا تو کیا

کوئے آوارگان میں ہم پر بھی
کوئی آوازہ کس گیا تو کیا

کوئی چوڑکا نہ خواب سے باقی
دور شورِ جبر کس گیا تو کیا



چمن میں شور بہت شوخی صبا کا تھا
وہ رنگ گل تھا کہ شعلہ تری ادا کا تھا

وفا کا زخم ہے گہرا تو کوئی بات نہیں
لگاؤ بھی تو ہمیں اُن سے انتہا کا تھا

دیارِ عشق میں ہر دل تھا آئینہ اپنا
وہی تھا شاہ کا انداز جو گدا کا تھا

غم جہاں کی خبر اس طرح بھی ہم کو ملی
کہ رنگ اڑا ہوا اک درد آشنا کا تھا

کسی کلی کا چمکتا بھی ناگوار ہوا
وہ انتظار ہمیں آپ کی صدا کا تھا

قدم کچھ اس طرح اکھڑے کہ سوچ بھی نہ سکے
کہ مہر سے آئے تھے ہم، رُخ کدھر ہوا کا تھا



ہر طرف بکھرے ہیں رنگین سائے
راہرو کوئی نہ ٹھوکر کھائے

زندگی حرفِ غلط ہی نکلی
ہم نے معنی تو بہت پہنائے

دامنِ خواب کہاں تک پھیلے
ریگ کی موج کہاں تک جائے

تجھ کو دیکھا ترے وعدے دیکھے
اُونچی دیوار کے لمبے سائے

بند کلیوں کی ادا کہتی ہے
بات کرنے کے ہیں سو پیرائے

بام و در کاپ اٹھے ہیں باقی
اس طرح جھوم کے بادل آئے



صبح کا بھید ملا کیا ہم کو
 لگ گیا رات کا دھڑکا ہم کو

شوقِ نظارہ کا پردہ اٹھا
 نظر آنے لگی دُنیا ہم کو

کشتیاں ٹوٹ گئی ہیں ساری
 اب لئے پھرتا ہے دریا ہم کو

بھیڑ میں کھو گئے آخر ہم بھی
 نہ ملا جب کوئی رستہ ہم کو

تلخی، غم کا مداوا معلوم
 پڑ گیا زہر کا چسکا ہم کو

تیرے غم ہی سے سکوں ملتا ہے
 اپنے شعلوں نے جلایا ہم کو

گھر کو یوں دیکھ رہے ہیں جیسے
 آج ہی گھر نظر آیا ہم کو

ہم کہ شعلہ بھی ہیں اور شبنم بھی
تو نے کس رنگ میں دیکھا ہم کو

جس لوہ لالہ و گل ہے دیوار
کبھی ملتے سیر صحرا ہم کو

لے اڑھی دل کو نسیم سحری
بوئے گل کر گئی تنہا ہم کو

سیر گلشن نے کیا آوارہ
لگ گیا روگ صبا کا ہم کو

یاد آئی ہیں برہنہ شاخیں
تھام لے اے گل تازہ ہم کو

لے گینا ساتھ اڑا کر جاتے
ایک سوکھا ہوا پتہ ہم کو



دل کے ہر داغ کو غنچہ کہئے
جیسا وہ کہتے ہیں ویسا کہئے

جذبِ دل کے کوئی معنی نہ رہے
کس سے عجزِ لبِ گویا کہئے

کوئی آواز بھی آواز نہیں
دل کو اب دل کی تمنا کہئے

اتنا آباد کہ ہم شور میں گم
اتنے سنان کہ صحرا کہئے

ہے حقیقت کی حقیقت دنیا
اور تماشے کا تماشا کہئے

لوگ چلتی ہوئی تصویریں ہیں
شہر کو شہر کا نقش کہئے

خونِ دل حاصلِ نظارہ ہے
 زنگہ شوق کو پردہ کہئے

شاخ جب کوئی چمن میں ٹوٹے
 اسے اندازِ صبا کا کہئے

دیدہ ور کون ہے ایسا باقی
 چشمِ زگس کو بھی بینا کہئے



ہے روایاتِ مجت کا میں
تیرے لوٹے ہوئے وعدے کا یقین

کتنے اُونچے تھے جہاں سے گویا
آسماں تنہی ترے کوچے کی زمین

ہم نے تیور تو بدلتے دیکھے
پھر کہا آپ نے کیا یاد نہیں

دیکھ کر رنگ تری محفل کا
ہم نے غیروں کی طرح باتیں کیں

جادہ ہے کوئی ہونے والا
دل کی مانند دھڑکتی ہے زمین

تنگ آکر مری خاموشی سے
پہنچ اٹھیں نہ دروہام کہیں

دُور سے دیکھتے جاؤں باقی
زندگی کوئی تماشا تو نہیں



کس کا احساس اور کیسے گلے
بات کرنے سے پہلے ہونٹ ریلے

زندگی پھر بھی اک حقیقت ہے
کچھ تمہارا پتہ ریلے نہ ریلے

گلستاں کی سیاہ بختی دیکھ
تیرے جانے کے بعد پھول کھلے

کیا اسی کا ہے نام ہمدردی
مٹ گئے ہم تمہارے لب نہ ریلے

یہ بھی کوئی عجب نہیں جانتے
وہ ملیں اور سکونِ دل نہ ریلے



ایسا وار پڑا سر کا
بھول گئے رستہ گھر کا

زیست چلی ہے کس جانب
لے کر کاسہ مرمر کا

کیا کیا رنگ بدلتا ہے
وحشی اپنے اندر کا

دل سے نکل کر دیکھو تو
کیا عالم ہے باہر کا

سر پہ ڈالی سرسوں کی
پاؤں میں کانٹا کیکر کا

کون صدف کی بات کرے
نام بڑا ہے گوہر کا

دن ہے سینے کا گھاؤ
رات ہے کانٹا بستر کا

اب تو وہ جی سکتا ہے
جس کا دل ہو پتھر کا

چھوڑو شرم اٹھو باقی
وقت ہوا ہے دفتر کا



ہم چھپائیں گے بھید کباہل کا
رنگ آنکھوں میں آگینا دل کا

زندگی تیسری میں ڈوب گئی
ہم جلاتے رہے دیا دل کا

تم زمانے کی راہ سے آئے
ورنہ سیدھا تھا راستہ دل کا

زندگی بھر کوئی پتہ نہ چلا
دور گردوں کا آپ کا ، دل کا

وقت اور زندگی کا آئینہ
فوکِ غم اور آبلہ دل کا

ہر قدم پر ترا سوال آیا
ہر قدم پر تھا سامنا دل کا

آنکھ کھلتے ہی سامنے باقی
ایک سنان دشت تھا دل کا



تیرے انسانے سُناتے ہیں مجھے
لوگ اب بھولتے جاتے ہیں مجھے

قمقمے بزمِ طرب کے جاگے
رنگِ یکا یکا نظر آتے ہیں مجھے

میں کسی بات کا پردہ ہوں کہ لوگ
تیری محفل سے اُٹھاتے ہیں مجھے

زخمِ آئینہ بنے جاتے ہیں
حادثے سامنے لاتے ہیں مجھے

نیند بھی ایک ادا ہے تیری
رات بھر خواب جگاتے ہیں مجھے

تیرے کوچے سے گزرنے والے
کتنے اُونچے نظر آتے ہیں مجھے

اُن کے بگڑے ہوئے تیور جاتی
زیست کی یاد دلاتے ہیں مجھے



زنجیرِ ہوسِ دل کو رہائی نہیں دیتی
کیا جلتی ہوئی آگ دکھائی نہیں دیتی

دُنیا کے لئے بھول گئے اپنے خُدا کو
کیا قبر کی آواز سُنائی نہیں دیتی

کیا اپنے سوا کوئی نظر آئے نہ ہم کو
کیوں دل کو سکوں بات پرانی نہیں دیتی

جو مانگنا ہے مانگئے وہ اللہ سے اپنے
تسکین کبھی دُنیا کی گدائی نہیں دیتی

احساسِ سفر سے یہ گرہ کھلتی ہے باقی
منزل کی خبر آبلہ پائی نہیں دیتی



یوں بھی ہونے کا پتہ دیتے ہیں
اپنی زنجیر ہلا دیتے ہیں

پہلے ہر بات پہ ہم سوچتے تھے
اب فقط ہاتھ اٹھا دیتے ہیں

قافلہ آج کہاں ٹھہرے گا
کیا خبر آبلہ پا دیتے ہیں

بعض اوقات ہوا کے جھونکے
لو پھراغوں کی بڑھا دیتے ہیں

دل میں جب بات نہیں رہ سکتی
کسی پتھر کو سنا دیتے ہیں

ایک دیوار اٹھانے کے لئے
ایک دیوار گرا دیتے ہیں

سوچتے ہیں سرسائل باقی
یہ سمندر ہمیں کیا دیتے ہیں



جوشِ جنوں میں زلیست کے سارے نشاں جلے
منزلِ جلی، مقامِ جلے، کارواں جلے

اہلِ ستم پہ اہلِ ستم کا ستم نہ پلوچھ
اک آستان کے بدلے کئی آستان جلے

فصلِ بہار میں جو زکالے گئے ندیم
اُن کی بلا سے باغِ جلے، باغبان جلے

مجبوریوں کا نام ہی شاید ہے بے کسی
نظروں کے سامنے بھی کئی آشیاں جلے

باقی ستمگروں کی ادائے ستم نہ پلوچھ
زنداں وہیں بنائے دشمن جہاں جلے



ہم کس کے جہاں میں بس رہے ہیں
 دھینے کے لئے ترس رہے ہیں

گلشن میں انہیں بھی ہم نہیں یاد
 جو ساتھ قفس قفس رہے ہیں

آئی ترے تہمتوں کی آواز
 یہ پھول کہاں برس رہے ہیں

کس رنگ میں زندگی کو ڈھالیں
 ہر رنگ میں آپ بس رہے ہیں

ہم سے بھی زمانہ آشنا ہے
 ہم بھی ترے ہم نفس رہے ہیں

کچھ عرق شراب ہو گئے ہیں
 کچھ جام کو بھی ترس رہے ہیں

شبہم کی طرح اڑے تھے باقی
 بادل کی طرح برس رہے ہیں



اپنے زخموں میں چھپے جاتے ہیں
کوئی دیکھے تو نظر آتے ہیں

رنگ تصویر میں بھرنے والے
پس دیوار ہوئے جاتے ہیں

تیرے ارماں ہیں کہ اندر جہاں
دل میں کچھ سائے سے لہراتے ہیں

دھیان غربت کی طرف جاتا ہے
یاد ارباب وطن آتے ہیں

یہ غمِ دل ، یہ شبِ تنہائی
سوچتے سوچتے سو جاتے ہیں

جب قدم رکھتے ہیں گھر میں باقی
سینکڑوں حادثے یاد آتے ہیں



ہم تو دنیا سے بدگماں ٹھہرے
آگے دل کی خوشی جہاں ٹھہرے

ہائے وہ تانے جو لٹ کر بھی
زیرِ دیوار گلستاں ٹھہرے

آپ کو کارواں سے کیا مطلب
آپ تو میرے کارواں ٹھہرے

زندگی چاہتی ہے ہنگامہ
اور ہم لوگ بے زباں ٹھہرے

کبھی تیری تلاش میں نکلے
کبھی بن کر ترا نشان ٹھہرے

گردشِ دہر ساتھ ساتھ رہی
ہم جدھر بھی گئے، جہاں ٹھہرے

ہر نظر سگِ راہ تھی باقی
کیا بتائیں کہاں کہاں ٹھہرے



اُن کا یا اپنا تماشا دیکھو
جو دکھاتا ہے زمانہ دیکھو

وقت کے پاس ہیں کچھ تصویریں
کوئی ڈوبا ہے کہ ابھرا دیکھو

رنگ ساحل کا نکھر آئے گا
دو گھڑی جانبِ دریا دیکھو

تملا اٹھا گھنٹا سناٹا
پھر کوئی نیند سے چونکا دیکھو

ہم سفر غیر ہوئے جاتے ہیں
فاصلہ رہ گیا کتنا دیکھو

برف ہو جاتا ہے صدیوں کا لہو
ایک ٹھہرا ہوا لمحہ دیکھو

رنگ اڑتے ہیں تبسم کی طرح
آئینہ خانوں کا دعویٰ دیکھو

دل کی بگڑی ہوئی صورت ہے جہاں
اب کوئی اور خرابہ دیکھو

یا کسی پردے میں گم ہو جاؤ
یا اٹھا کر کوئی پردہ دیکھو

دوستی خونِ جگر چاہتی ہے
کام مشکل ہے تو راستہ دیکھو

سادہ کاغذ کی طرح دل چپ ہے
حاصلِ رنگِ منتِ دیکھو

یہی تکین کی صورت ہے تو پھر
چار دن غم کو بھی اپنا دیکھو

غمگساروں کا سہارا کب تک
خود پہ بھی کر کے بھروسا دیکھو

اپنی نیت پہ نہ جاؤ باقی
رُخ زمانے کی ہوا کا دیکھو



دشت یاد آیا کہ گھر یاد آیا
کوئی کرتا ہوا سفر یاد آیا

پھر بجھی شمع جلا دی ہم نے
جانے کیا وقتِ سحر یاد آیا

درو دیوار سے مل کر روئے
کیا ہمیں وقتِ سفر یاد آیا

قدم اٹھتے نہیں منزل کی طرف
کیا سہ راہ گزر یاد آیا

منزلوں ذوقِ سفر سے اُلجھے
منزلوں آپ کا در یاد آیا

ہنس کے پھر راہنما نے دیکھا
پھر ہمیں رختِ سفر یاد آیا

زندگی گزرے گی کیونکر باقی
عمر بھر کوئی اگر یاد آیا

نامکمل غزل

اپنی نظر کے دام سے نکلے نہ ہم کہیں
تصویر کا رخ ایک ہی رہتا ہے سامنے

سر پھوٹتا کہ دل کا سکوں دیکھتا کوئی
دیوار سامنے کبھی سایا ہے سامنے

ہے موت کا خیال بھی کس درجہ دلخراش
اور صورتِ حیات بھی کیا کیا ہے سامنے

یہ خار ہے کہ تیرے غمِ زندگی کوئی
یہ پھول ہے کہ اپنی تمنا ہے سامنے

خورشید پریشانی - اسلام آباد